

ARBIT



**The Clothes That Make An Emperor**

The Emperor was offering himself up as an object of worship, giving the people a darsan or "auspicious sight" of their sovereign, who is clad in three layers of pearl necklaces, earrings, turban, and a lungi: the apparel of a Hindu deity

epaper.rashtradoot.com

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरु

# राष्ट्रदूत

Rashtradoot

**Indianisation Of Mughal Durbar**

## टीएमसी के 20 सांसदों ने अलग गुट बनाकर एनडीए को बाहर से समर्थन दिया

**20 सांसदों ने दो घंटे लंबी वार्ता के बाद यह निर्णय किया और स्पीकर को इससे अवगत कराया**

-अंजन राय-

**-राष्ट्रदूत दिल्ली ब्यूरो-**  
नई दिल्ली, 8 जून। राज्य विधानसभा चुनाव में मिली करारी हार के बाद, जब तृणमूल कांग्रेस प्रमुख ममता बनर्जी विपक्षी गठबंधन में अपनी नई भूमिका तलाशने की कोशिश कर रही थीं, तभी उनकी पार्टी के अधिकांश सांसदों ने राष्ट्रीय संसद में अपनी अलग स्वतंत्र भूमिका निभाने के लिए अलग समूह बना लिया।

लोकसभा में तृणमूल कांग्रेस के 29 सांसदों में से 20 सांसदों ने ममता बनर्जी से अलग रास्ता अपनाने का फैसला किया। उन्होंने काकोली घोष दस्तदार को पार्टी का मुख्य सचेतक (चीफ व्हिप) चुना। ममता बनर्जी ने उन्हें बिना किसी औपचारिक प्रक्रिया के इस पद से तुरंत हटा दिया था।

पार्टी के सांसदों ने, बंगाल चुनावों में सक्रिय भूमिका निभा चुके भाजपा के एक वरिष्ठ नेता के आवास पर दो घंटे तक बैठक की। बैठक में अलग होने वाले सांसदों की रणनीति तय की गई।

■ यह निर्णय भाजपा के बेहद माफिक रहेगा, खासकर कई महत्वपूर्ण बिल पारित कराने में एनडीए सरकार को मदद मिलेगी।

■ पर, भाजपा को इससे एक और बड़ा लाभ मिला है, अब उसे तृणमूल के विद्रोही सांसदों से सीधा सरोकार नहीं रखना पड़ेगा, क्योंकि प. बंगाल में इनकी छवि दागदार है, भ्रष्टाचार, सैक्स रैकेट चलाने जैसे गंभीर आरोप हैं इन पर, अगर भाजपा इन्हें साथ लेती है तो उसे भारी शर्मिंदगी उठानी पड़ सकती है।

■ बागी सांसदों ने काकोली घोष दस्तरीदार को अपने गुट का चीफ व्हिप बनाया है, यह पोस्ट ममता बनर्जी ने खत्म कर दी थी।

प्रारंभिक रूप से यह निर्णय लिया गया कि एक नया समूह बनाया जाएगा, जो बाहर से एनडीए को समर्थन देगा।

यह काकोली के लिए बड़ी सफलता मानी जा रही है, क्योंकि अब उनके साथ 20 सांसद हैं और यह संख्या आगे बढ़ने की संभावना है।

एनडीए के साथ तालमेल की रणनीति तैयार करने का श्रेय काकोली घोष दस्तरीदार को दिया जा रहा है। सबसे आश्चर्यजनक बात यह रही कि काकोली ने असंतुष्ट सांसदों को एकजुट किया। वे

पिछले चालीस वर्षों से ममता बनर्जी की सबसे करीबी राजनीतिक सहयोगियों में से एक रही थीं।

काकोली ने सार्वजनिक रूप से कहा कि वे नैतिक कारणों से ममता बनर्जी से पूरी तरह अलग हो रही हैं। उनका आरोप था कि ममता सरकार के कामकाज से गंभीर नैतिक प्रश्न जुड़े हुए हैं। काकोली ने लोकसभा अध्यक्ष को पत्र लिखकर 20 सांसदों के समर्थन की जानकारी भी दी।

भाजपा के लिए यह स्थिति बेहद

लाभकारी मानी जा रही है। तृणमूल कांग्रेस से अलग हुए सांसदों के साथ इससे बेहतर समझौता शायद संभव नहीं था। महत्वपूर्ण विधेयकों पर भाजपा को 20 या उससे अधिक सांसदों का समर्थन मिल सकता है, जो उसके लिए बड़ी ताकत साबित होगा। साथ ही भाजपा को, तृणमूल कांग्रेस के उन सांसदों का बोझ नहीं उठाना पड़ेगा, जिनकी साथ काफी हद तक कम हो चुकी है।

(शेष अंतिम पृष्ठ पर)

## नीट पेपर बनाने वालों को पूर्ण "आइसोलेशन" में रखा गया है

तकरीबन 20 दिन पहले कुछ टीचर्स और विषय के विशेषज्ञों की टीम बनाई गई थी, तब से वे किसी के सम्पर्क में नहीं हैं, उन्हें फोन या इन्टरनेट की सुविधा भी नहीं दी गई है

-जाल खंबाता-

**-राष्ट्रदूत दिल्ली ब्यूरो-**  
नई दिल्ली, 8 जून। राष्ट्रीय परीक्षा एजेंसी (एनटीए) ने 21 जून को होने वाले नीट री-एग्जाम के लिए सुरक्षा उपायों को काफी कड़ा कर दिया है, ताकि परीक्षा या प्रश्नपत्र सुरक्षा में किसी भी प्रकार के उल्लंघन को रोका जा सके। यह कदम 3 मई की परीक्षा को देशभर में रह करने के बाद उठाया गया, जब पेपर लीक के आरोप लगे थे, जिससे 22 लाख से अधिक छात्रों में व्यापक चिंता उत्पन्न हुई और परीक्षा प्रक्रिया की सत्यता पर सवाल उठे।

एनटीए द्वारा भारतीय वायु सेना से भी मदद मांगी गई है, ताकि प्रश्नपत्र हेलीकॉप्टरों के जरिए पहुंचा जा सके। प्रश्नपत्र तैयार करने की प्रक्रिया को अप्रत्यूत सुरक्षा के तहत रखा गया है।

■ नैशनल टैस्टिंग एजेंसी ने नीट एग्जाम के प्रश्न पत्रों की सुरक्षा के लिए भारी व्यवस्था की है। टीचर्स और एक्सपर्ट्स की जिस टीम को आइसोलेशन में रखा गया है, वह 21 जून को पेपर हो जाने तक किसी से भी संपर्क नहीं कर सकेगी।

■ प्रश्न पत्र के ट्रांसपोर्टेशन के लिए भारतीय वायु सेना के विमानों का इस्तेमाल किया जाएगा, इसके अलावा परीक्षा इयूटी के लिए 5 लाख सुरक्षाकर्मी तैनात किए गए हैं।

■ एनटीए ने एआई से चलने वाले सर्विलांस कैमरा लगाए हैं तथा सोशल मीडिया पर भी निगरानी बढ़ा दी है।

लगभग 20 दिन पहले प्रश्न पत्र तैयार करने के लिये शिक्षकों और विषय विशेषज्ञों की एक टीम बनाई गई थी। तब से उन्हें पूरी तरह से आइसोलेशन में रखा

गया है, फोन या इंटरनेट तक उनकी पहुंच नहीं है और बाहरी दुनिया से भी न्यूनतम संपर्क है।

(शेष अंतिम पृष्ठ पर)

## विशाखापत्तनम स्टील प्लांट में आग से आठ श्रमिकों की मौत

हैदराबाद, 08 जून। आंध्र प्रदेश के विशाखापत्तनम स्थित स्टील प्लांट में सोमवार को हुए भीषण हादसे में आठ आठ श्रमिकों की मौत हो चुकी है, जबकि कई अन्य घायल बताए जा रहे हैं। जानकारी के अनुसार, प्लांट की एसएमएस-2 यूनिट में उस समय

■ गर्म धातु की बाल्टियां गिरने से पिघला हुआ स्टील लीक हो गया और भीषण आग लग गई।

दुर्घटना हुई, जब गर्म धातु की बाल्टियां (लैडल्स) गिरने के कारण पिघला हुआ स्टील लीक हो गया। इसके बाद यूनिट में भीषण आग भड़क उठी, जिसकी चपेट में कई श्रमिक आ गए।

प्रारंभिक रिपोर्ट में बताया गया है कि कई श्रमिक गंभीर रूप से झुलस गए हैं, जबकि कुछ के यूनिट के भीतर फंसे

(शेष अंतिम पृष्ठ पर)

## अमेरिका-इजरायल को कुछ सफलताएं मिलीं, पर निर्णायक जीत नहीं

अमेरिका-इजरायल के साथ युद्ध में ईरान अपने बचे रहने को ही अपनी जीत मान रहा है

-सुकुमार साह-

**-राष्ट्रदूत दिल्ली ब्यूरो-**  
नई दिल्ली, 8 जून। संयुक्त राज्य अमेरिका और इजरायल द्वारा ईरान पर सैन्य अभियान शुरू किए जाने के सौ दिन बाद, यह टकराव एक ऐसे गतिरोध में बदल गया है, जिसमें कोई स्पष्ट विजेता नहीं है। जिसे शुरू में एक छोटी और निर्णायक मुक्ति माना जा रहा था, वह अब मिसाइल हमलों, आर्थिक व्यवधान, कूटनीतिक गतिरोध और बढ़ती क्षेत्रीय अस्थिरता के बीच लंबा संघर्ष बन गया है। अरबों में की गई युद्धविराम की घोषणा के बावजूद, छुटपुट हमले जारी हैं और रणनीतिक रूप से महत्वपूर्ण हॉर्मुज स्ट्रेट अब भी काफी हद तक बाधित है।

संयुक्त राज्य अमेरिका और इजरायल ने कुछ सामरिक सफलताएं हासिल की हैं, लेकिन निर्णायक जीत

■ ईरान-यूएस वॉर के 100 दिन पूरे हो चुके हैं और अभी तक युद्ध खत्म नहीं हुआ है। इस जंग से सबसे बड़ा नुकसान मिडिल ईस्ट देशों को हुआ है। यहाँ हजारों नागरिक मारे जा चुके हैं, आर्थिक गतिविधियाँ थम गई हैं।

■ वैश्विक अर्थव्यवस्था पर भी जंग का प्रभाव पड़ा है। हॉर्मुज स्ट्रेट अवरुद्ध होने से विश्व भर में तेल व ऊर्जा की आपूर्ति व्यवस्था बिगड़ी है।

■ भारत पर भी इस जंग का बड़ा भारी असर हुआ है। तेल की कीमतें बढ़ने से महंगाई बढ़ी है और करेंट अकाउन्ट डेफिसिट भी बढ़ सकता है। इसके अलावा भारत के लाखों लोग खाड़ी देशों में काम करते हैं, इनकी सुरक्षा भी एक बड़ा प्रश्न है।

नहीं। उनके प्रारंभिक उद्देश्य, ईरान के परमाणु कार्यक्रम को कमजोर करना, उसकी मिसाइल क्षमताओं को घटाना

और तेहरान के क्षेत्रीय प्रभाव को कम करना था। महत्वपूर्ण मिलिटरी इन्फ्रास्ट्रक्चर को नुकसान पहुंचा है,

और ईरानी नेतृत्व को गंभीर क्षति हुई है। हालांकि, ईरान की राज्य संरचना (स्टेट स्ट्रक्चर) अब भी अडिग है, उसकी सेना काम कर रही है, और उसकी मिसाइल क्षमता समाप्त नहीं हुई है।

इसी बीच, ईरान खुद के बचे रहने को ही जीत मानता है। लगातार बमबारी, प्रतिबंध और कूटनीतिक दबाव के बावजूद, शासन ढह नहीं सका। तेहरान मिसाइल और ड्रोन हमले जारी रखे हुए हैं, क्षेत्रीय सहयोगियों के माध्यम से अपना प्रभाव बनाए हुए है और उसने वैश्विक एनर्जी मार्केट में व्यवधान पैदा करने की अपनी क्षमता का प्रदर्शन किया है। ईरान के दृष्टिकोण से, संयुक्त राज्य अमेरिका और इजरायल की संयुक्त सैन्य ताकत के खिलाफ केवल जीवित बने रहना ही एक रणनीतिक उपलब्धि है।

(शेष अंतिम पृष्ठ पर)

## फिलिपींस में 7.8 तीव्रता के भूकंप ने तबाही मचाई

मनीला, 08 जून। फिलिपींस के दक्षिणी हिस्से में सोमवार सुबह आए 7.8 तीव्रता के शक्तिशाली भूकंप ने भारी तबाही मचा दी। इसमें कम से कम 19 लोगों की मौत हो गई, जबकि 134 लोग घायल हुए हैं। कई इमारतों को नुकसान पहुंचा है और कुछ ढह गई हैं। भूकंप के बाद पूरे एशिया में सुनामी की चेतावनी

■ 19 लोगों की मौत हुई, 134 घायल हुए, पूरे एशिया में सुनामी की चेतावनी।

जारी की गई थी, जिसे बाद में अधिकांश क्षेत्रों के लिए वापस ले लिया गया।

फिलिपींस की सरकारी समाचार संस्था फिलिपीन न्यूज़ एजेंसी और यूनाइटेड स्टेट्स जियोलॉजिकल सर्वे के अनुसार भूकंप सोमवार सुबह मिंडानाओ में द्वीप के पास आया। फिलिपीन इंस्टीट्यूट ऑफ (शेष अंतिम पृष्ठ पर)

## राजस्थान पुलिस में पदोन्नति व वैकेंसी प्रकरण में हाईकोर्ट ने अपने 9 साल पुराने फैसले का रिव्यू किया

वर्ष 2009 से चल रहे इस प्रकरण पर हाईकोर्ट की खंडपीठ अब जुलाई माह में पुनः सुनवाई करेगी

-कार्यालय संवाददाता-

जयपुर, 8 जून। राजस्थान हाईकोर्ट की खंडपीठ ने राजस्थान पुलिस सर्विस में सब इंस्पेक्टर से इंस्पेक्टर तथा इंस्पेक्टर से ऊपरी पदों पर वैकेंसी निर्धारित करने और पदोन्नति से इन पदों को भरने से जुड़े मामले में 9 वर्ष बाद अपना फैसला वापस लिया है। कार्यकारी मुख्य न्यायाधीश एस.पी.शर्मा और न्यायाधीश आशुतोष कुमार की खंडपीठ ने कहा है कि वर्ष 2017 में सुनाए गए फैसले में 12 अपीलें पर निर्णय दिया गया था, परंतु इस मामले में एकलपीठ के समक्ष 41 याचिकाएं दायर हुई थीं। अदालत ने अपने फैसले को रिव्यू करते हुए सुप्रीम कोर्ट के फैसलों का भी जिक्र किया। अदालत

ने अपने आदेश में कहा कि वर्ष 2017 में सुनाया गया फैसला 12 याचिकाओं पर सुनवाई के बाद किया गया निर्णय था, जिसमें राज्य सरकार की अपीलों के आधार पर याचिकाएं दायर हुई थीं, परंतु इसका तात्पर्य यह नहीं है कि 41 याचिकाओं में शेष बचे हुए मामलों को नज़रअंदाज़ कर दिया जाए अथवा उन्हें सुनवाई का मौका नहीं दिया जाए। ऐसे में अब हाईकोर्ट इन तमाम 41 याचिकाओं पर जुलाई माह में सुनवाई करते हुए निष्कर्ष पर पहुंचेगा, तब तक राज्य सरकार याचिकाकर्ताओं के खिलाफ दंडात्मक कार्यवाही नहीं कर सकेगी। इस मामले में अभिषेक पारीक व अन्य की ओर से हाईकोर्ट में याचिका दायर की गई थी। याचिकाकर्ता की ओर से

■ अदालत ने नाराज़गी जताते हुए कहा कि गुह विभाग और राजस्थान पुलिस द्वारा रिक्त पदों को लेकर दी जा रही जानकारियां स्पष्ट नहीं हैं।

अधिबक्ता सुनील समदड़िया पैरवी के लिए पेश हुए थे। ज्ञात रहे कि वर्ष 2009 से 2013 के बीच राजस्थान पुलिस सर्विस में प्रत्येक वर्ष प्रमोशन के लिए कितनी वैकेंसी निर्धारित की जाएं, इससे जुड़े मामले पहले अपीलीय अधिकरण (ट्रिब्यूनल) तथा इसके बाद हाईकोर्ट की एकलपीठ में पहुंचे थे। इस दौरान ट्रिब्यूनल ने अपने आदेश में कहा था कि राजस्थान पुलिस सर्विस में जितने पद रिक्त हैं, उन पर भर्ती करने के

साथ-साथ अपेक्षित पदों पर भी भर्ती का विकल्प रखा जाए। परंतु जब यह प्रकरण हाईकोर्ट की एकलपीठ में पहुंचा तो वर्ष नवंबर-2013 में अदालत ने आदेश दिया कि सिर्फ मौजूदा रिक्त पदों पर ही भर्ती की जाए। इसके बाद प्रकरण हाईकोर्ट की खंडपीठ के समक्ष पहुंचा, जहां अदालत ने ट्रिब्यूनल के फैसले को सही ठहराते हुए रिक्त पदों के साथ-साथ अपेक्षित पदों के मुताबिक भर्ती करने का आदेश दिया। हालांकि खंडपीठ ने वर्ष 2017 में यह आदेश

41 याचिकाओं में से मात्र 12 याचिकाओं पर सुनवाई के बाद ही दिया था। हाईकोर्ट की खंडपीठ ने गत 22 मई 2026 को अपने 9 वर्ष पुराने फैसले को रिव्यू करते हुए तमाम 41 याचिकाओं को सुनने के बाद ही फैसला देने का निर्णय लिया है। इस पर सुनवाई आगामी जुलाई माह में होगी। अदालत ने सुनवाई के दौरान कहा कि इस मामले में स्पष्ट है कि गुह विभाग और राजस्थान पुलिस के महकमे के बीच कोई स्पष्ट तालमेल नज़र नहीं आ रहा है, क्योंकि आर.टी.आई. में विभाग द्वारा दी गई जानकारियां और रिक्त पदों के आंकड़े अलग-अलग बताए जा रहे हैं। अदालत ने कहा कि

आर.टी.आई. में एक सब इंस्पेक्टर को गुह विभाग ने जवाब दिया कि वर्ष 2009-10 में 87 पद खाली थे वर्ष 2010-11 में 148 पद, 2011-12 में 297, 2012-13 में 264 पद खाली बताए गए। इसी तरह किसी अन्य व्यक्ति को आर.टी.आई. में ये पद क्रमशः 43, 30 व 55 रिक्त बताए गए। इसी तरह एक अन्य व्यक्ति को 43, 309 और 55 पद खाली होने की जानकारी दी गई। इससे साफ जाहिर होता है कि गुह विभाग और राजस्थान पुलिस के बीच आंकड़ों का अंतर है, दोनों विभाग खाली पदों की स्थिति को लेकर स्पष्ट नहीं है। ऐसे में अब इस प्रकरण की पूरी सुनवाई जुलाई माह में तमाम 41 याचिकाओं को लेकर की जाएगी।

■ केन्द्रीय वाणिज्य एवं उद्योग मंत्री पीयूष गोयल ने यह जानकारी दी और यह भी कहा कि टैरिफ के तनाव के बाद भी दोनों देशों के बीच ट्रेड डील पर चर्चा अंतिम दौर में पहुंच गई है।

लंबे समय से प्रतीक्षित व्यापार समझौते (ट्रेड डील) की पहली किस्त (फर्स्ट ट्रांच) पर जुलाई की शुरुआत में ही (शेष अंतिम पृष्ठ पर)

CMYK

CMYK